



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

MONDAY, MAY 5, 2025 / VAISHAKHA 15, 1947

Separate paging is given to this part in order that it may be filed as a Separate Compilation.

PART I-A

CENTRAL SECTION

**Orders and Notifications (Other than those published in Part IV-B)
under the Gujarat Local Boards, Village Panchayats, Municipal
Boroughs, District Municipal, Primary Education and Local Fund Audit Acts.**

શહેરી વિકાસ અને શહેરી ગૃહ નિર્માણ વિભાગ

હુકમ

સચિવાલય, ગાંધીનગર, પમી મે, ૨૦૨૫

ગુજરાત નગરપાલિકા અધિનિયમ, ૧૯૬૩ની કલમ-૨૬૩(૧) હેઠળ આદેશ:-

ક્રમાંક: કેવી/૧૫૭/૨૦૨૫/UDUHD/MSM/e-file/18/2025/2128/M:- ગુજરાત સરકારના અભિપ્રાય મુજબ મહુવા નગરપાલિકા (જેનો આમાં હવે પછી “સદરહુ નગરપાલિકા” તરીકે ઉલ્લેખ કરેલ છે.) ગુજરાત નગરપાલિકા અધિનિયમ, ૧૯૬૩ (જેનો આમાં હવે પછી “સદરહુ અધિનિયમ” તરીકે ઉલ્લેખ કરેલ છે) થી અથવા અન્ય કાયદાથી નગરપાલિકાને પાઠવામાં આવેલ તા.૧૧/૦૪/૨૦૨૫ની સમાનાંકી કારણદર્શક નોટીસની અનુસૂચિમાં નિર્દિષ્ટ કરેલ કારણોસર નગરપાલિકા ફરજો બજાવવામાં અસમર્થ પૂરવાર થયેલ હોવાનું જણાતા સદરહુ નગરપાલિકાનું વિસર્જન શા માટે ન કરવું તે અંગે પ્રમુખશ્રી/ઉપપ્રમુખશ્રી અને નગરપાલિકાના તમામ સદસ્યશ્રીઓને રજૂઆતની તક મળી રહે તે હેતુથી પુરતો સમય આપીને તા.૨૨/૦૪/૨૦૨૫ સુધીમાં નગરપાલિકાના જનરલ બોર્ડ(સામાન્ય સભા)ના ઠરાવ સ્વરૂપે ખુલાસો રજૂ કરવા ગુજરાત સરકાર દ્વારા તક આપવામાં આવેલ હતી.

૨. ગુજરાત સરકાર દ્વારા સદરહુ નગરપાલિકાનું વિસર્જન શા માટે ન કરવું તે અંગે પ્રમુખશ્રી/ઉપપ્રમુખશ્રી અને નગરપાલિકાના તમામ સદસ્યશ્રીઓને રજૂઆતની તક મળી રહે તે હેતુથી પુરતો સમય આપીને સામાન્ય સભાના ઠરાવ સ્વરૂપે ખુલાસો રજૂ કરવા આપેલ તા.૨૨/૦૪/૨૦૨૫ સુધીનો સમયગાળો પૂર્ણ થયેલ છે પરંતુ સદરહુ નગરપાલિકા દ્વારા જનરલ બોર્ડ (સામાન્ય સભા)ના ઠરાવ સ્વરૂપે ખુલાસો રજૂ કરેલ નથી તેમજ ખુલાસો રજૂ કરવા માટે વધુ સમયની માંગણી પણ કરેલ નથી. પરંતુ, નગરપાલિકાને અત્રેથી પાઠવામાં આવેલ તા.૧૧/૦૪/૨૦૨૫ની સમાનાંકી કારણદર્શક નોટીસ અન્વયે મહુવા નગરપાલિકાના ૧૦(દસ) સદસ્યો દ્વારા લેખિતમાં તા.૨૨/૦૪/૨૦૨૫ના પત્રથી નીચે મુજબનો ખુલાસો મોકલી આપેલ છે.

- (૧) મહુવા નગરપાલિકાના ૧૦ સદસ્યશ્રીઓની દરખાસ્ત તથા ૮ સદસ્યશ્રીઓના ટેકાથી ખાસ સામાન્ય સભા બોલાવવા તા.૦૬/૦૩/૨૦૨૫થી અપાયેલ અરજી પરત્વે તા.૨૪/૦૩/૨૦૨૫ને સોમવારના રોજ ખાસ સામાન્ય સભા યોજવામાં આવેલ હતી. જે સામાન્ય સભામાં કુલ ૩૧ સદસ્યશ્રીઓ ઉપસ્થિત રહેલ હતા. જેમાં એજન્ડા નં.૨ મુજબ સને-૨૦૨૫-૨૬ના વર્ષનું બજેટ મંજૂર કરવા બાબતે ૧૨ સદસ્યશ્રીઓએ તરફેણમાં મતદાન કરી સંમતિ દર્શાવેલ હતી તથા ૧૮ સદસ્યશ્રીઓએ વિરૂધ્ધમાં મતદાન કરી અસંમતિ દર્શાવેલ હતી. જે વિગતે તા. ૨૪/૦૩/૨૦૨૫ની ખાસ સામાન્ય સભામાં મહુવા નગરપાલિકાનું સને-૨૦૨૫-૨૬ના વર્ષનું બજેટ (અંદાજપત્ર) નામંજૂર થયેલ છે જેથી હાલની મહુવા નગરપાલિકાના આગામી વર્ષના ખર્ચ તથા આવક અંગેના આયોજન કરવામાં નિષ્ફળ નિવડેલ હોવાની બાબતે અમારી જવાબદારી ગણાય નહિ કારણ કે અમોએ બજેટ મંજૂર કરવા બાબત સહમતી આપેલ છે. પરંતુ મહુવા નગરપાલિકાનાં ૧૮ સદસ્યશ્રીઓએ બજેટને નામંજૂર કરેલ છે.
- (૨) મહુવા નગરપાલિકાની તા.૨૩/૧૦/૨૦૨૪ની ખાસ સામાન્ય સભામાં કુલ ૧૭૬ ઠરાવો કરવામાં આવેલ છે. ઠરાવો પરત્વે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીને અવલોકન અર્થે રજૂ કરવામાં આવેલ હતા. જે ઠરાવો પરત્વે અવલોકન કરી પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૦૩/૦૨/૨૦૨૫ના પત્રથી સદરહુ ઠરાવો પૈકી બે ઠરાવો, ઠરાવ નં.૧૪૫ તથા ઠરાવ નં. ૧૭૬ ને અધિનિયમની કલમ-૨૫૮(૧) તથા કાર્યવાહી કરવા તથા અન્ય તમામ ઠરાવો યોગ્ય જણાયેલ હોઈ અમલવારી કરવા જણાવેલ છે. ઉપરાંત ઠરાવ નં ૧૪૫ તથા ઠરાવ નં. ૧૭૬ પરત્વે પ્રાદેશિક કમિશનરશ્રીની કચેરીની કોર્ટમાં કેસ ચાલી જતા તા.૧૭/૦૩/૨૦૨૫ના હુકમથી ઠરાવ નં.૧૪૫ માન્ય રાખી તથા ઠરાવ નં.૧૭૬ મોકુફ રાખવા હુકમ કરવામાં આવેલ છે. આમ, તા.૨૩/૧૦/૨૦૨૪ની સામાન્ય સભાના ઠરાવો પૈકીના નાણાપંચની ગ્રાન્ટ, જિલ્લા આયોજન ગ્રાન્ટ, સ્વર્ણિમ ગ્રાન્ટ, એસ.બી.એમ. ગ્રાન્ટ વિગરે ગ્રાન્ટના વહિવટી, આયોજન તથા વિકાસલક્ષી કાર્યોના હોવા છતાં તેમજ અધિનિયમની કલમ-૨૫૮(૧) હેઠળ અવલોકનમાં યોગ્ય અને કાયદેસર જણાયેલ હોવા છતાં સદરહુ ઠરાવો પરત્વે તા.૨૪/૦૩/૨૦૨૫ના રોજ યોજાયેલ ખાસ સામાન્ય સભામાં એજન્ડા નં.૧ મુજબ પેન્ડીંગ રાખી બહાલી આપવામાં આવેલ નથી આમ કરી નગરપાલિકાની વહિવટ અને વિકાસની કામગીરીને ખોરંભે પાડવામાં આવી રહેલ છે જે કારણોસર મહુવા નગરપાલિકા વિસ્તારના અતિ મહત્વના વિવિધ કામો / પ્રોજેક્ટ અંગેના આયોજનની અમલવારી ન કરીને પ્રજાલક્ષી કાર્યોને ખોરંભે ચડાવેલ છે તથા સદરહુ કારણોસર સરકારશ્રી દ્વારા આપવામાં આવતી વિવિધ ગ્રાન્ટોના વપરાશ થયેલ ન હોવાથી ગ્રાન્ટ સરેન્દર કરવા જેવી પરિસ્થિતિઓનું નિર્માણ થનાર હોવાનું જણાય છે. જે બાબતે અમોએ તા. ૨૪/૦૩/૨૦૨૫ના ઠરાવ નં.૧ માં બહાલી આપવા બાબતે સહમતી આપેલ છે. અને મહુવા નગરપાલિકાના ૧૮-સદસ્યશ્રીઓએ હાલ પુરતું પેન્ડીંગ રાખવાનું બહુમતીથી ઠરાવેલ છે જેથી તા.૨૪/૦૩/૨૦૨૫ના રોજ યોજાયેલ ખાસ સામાન્ય સભામાં એજન્ડા નં.૧ મુજબ પેન્ડીંગ રાખી બહાલી આપવામાં આવેલ નથી જે બાબતે પણ અમો જવાબદાર નથી.
- (૩) ઉપરાંત અગાઉ મહુવા નગરપાલિકાના સદસ્યશ્રી જીતુબેન નાનજીભાઈ ગોહેલ, ગીતાબેન રમેશભાઈ મકવાણા તથા શ્રિજેશકુમાર હિંમતભાઈ મકવાણા દ્વારા પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરી ખાતે મહુવા નગરપાલિકાની તા.૧૧/૦૩/૨૦૨૪ની સામાન્ય સભાના ઠરાવો રદ કરવા અંગેની કરવામાં આવેલ તા. ૦૬/૦૫/૨૦૨૪ની અપીલ અરજી પરત્વે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૧૬/૦૮/૨૦૨૪ના હુકમ નં.વહટ/૨૫૮ (૧)/કેસ રજી.નં.૧૩/૨૦૨૪ કરવામાં આવેલ હતા અને સદસ્યશ્રીઓ દ્વારા સામાન્ય સભાના ઠરાવો પરત્વે વાંધાઓ રજૂ કરી કાર્યવાહીમાં દખલગીરી કરેલ હોવાનું સ્પષ્ટપણે જણાયેલ છે. પરંતુ તેમ છતાં મહુવા નગરપાલિકાના ૧૮-સદસ્યશ્રીઓ અવાર નવાર ૨૫૮ (૧) હેઠળ અપીલો કરી મહુવા નગરપાલિકાના વહીવટને ખોરંભે પાડવાની સતત કાર્યવાહી કરેલ છે અને ચેરમેનશ્રી કારોબારી કામો બાબતે કારોબારી સમિતિ ન બોલાવી વિકાસના મહત્વના તથા રોજીંદા જરૂરીયાતના કામોના નિર્ણય પેન્ડીંગ રાખવામાં આવેલ છે તેમજ મહુવા નગરપાલિકાના વિકાસના અને ગ્રાન્ટના કામો થતા નથી તેવા સંજોગોમાં અમારે અધિનિયમની કલમ-૪૫(ડી) હેઠળ પ્રમુખ હુકમ કરવાની ફરજ પડેલ છે. જેથી મહુવા નગરપાલિકામાં મોટા પ્રમાણમાં નાણાકીય ભંડોળ ઉપલબ્ધ હોવા છતાં તેનો સમયસર યોગ્ય અમલ ન કરાવી જાહેર ફરજો બજાવવામાં ગંભીર વિલંબ અને વિશ્લેષ થયેલ છે અને હાલ મહુવા નગરપાલિકાના જેતે વિભાગના ૭૫ ઉપરાંતના કામો સામાન્ય સભામાં રજૂ કરવાના બાકી છે જે અંગે પણ મહુવા નગરપાલિકાના કાયદા વિરુદ્ધ વહીવટને ખોરંભે પાડતા સદસ્યશ્રીઓ જવાબદાર ગણાય.
- (૪) મહુવા નગરપાલિકાની કારોબારી સમિતિ તથા તેના સદસ્યશ્રીઓ દ્વારા કારોબારી સમિતિની રચના થયા બાદ આશરે એક વર્ષમાં તા.૨૧/૦૨/૨૦૨૪ના રોજ બેઠક યોજાયેલ જે બાદ તા.૦૮/૧૨/૨૦૨૪ તથા તા.૦૪/૦૧/૨૦૨૫ ના રોજ બેઠકો યોજાયેલ છે. જેથી એક વર્ષના સમયગાળામાં માત્ર ત્રણ બેઠકો યોજવામાં આવેલ છે. અને પ્રમુખશ્રી મહુવા નગરપાલિકા દ્વારા અવાર નવાર કારોબારી સમિતિની બેઠક બોલાવવા જાણ કરવા છતાં કારોબારી સમિતિની બેઠક બોલાવવામાં આવેલ નથી. તથા સને. ૨૦૨૫-૨૦૨૬ના વર્ષનું બજેટ તૈયાર કરી કારોબારી સમિતિને તા.૦૪/૦૨/૨૦૨૫થી રજૂ કરવામાં

આવેલ છે અને કારીબારી ચેરમેનશ્રી દ્વારા તા.૨૪/૦૨/૨૦૨૫ના રોજ સહી કરેલ છે. પરંતુ કારોબારી સમિતિમાં બજેટ બાબતે નિર્ણય કરાયેલ નથી. જેથી તા.૨૪/૦૩/૨૦૨૫ની ખાસ સામાન્ય સભામાં બજેટ રજૂ થતા ૧૮-સદસ્યશ્રીઓ દ્વારા નામંજૂર કરવામાં આવેલ છે. જેથી મહુવા નગરપાલિકાના વિવિધ વિકાસ અને વહીવટના કામો જેવા કે, વર્ષ-૨૦૨૫-૨૬નું અંદાજપત્ર (બજેટ), આઈકોનીક રોડ, આઈ.એચ.એસ.ડી.પી. પ્રોજેક્ટ તથા અન્ય વિકાસલક્ષી કામો તથા પ્રજાલક્ષી કાર્યો ન કરીને શહેરના વિકાસની બાબતો પડતર રાખી શહેરના વિકાસને ખોરંભે ચડાવેલ હોવાનું બાબત ખરી છે. પરંતુ સદરહુ બાબતે પણ અમો જવાબદાર નથી.

- (૫) અધિનિયમની કલમ-૫૧ હેઠળ નગરપાલિકાની સામાન્ય સભાની બેઠકો સંબંધે અનુસરવાની કાર્યરીતી નિયત થયેલ છે. જે પરત્વે પ્રમુખશ્રી દ્વારા મહુવા નગરપાલિકા મહુવા નગરપાલિકાની સામાન્ય સભા દ્વારા તા.૦૩/૧૦/૨૦૨૪ના રોજ બેઠક બોલાવ્યા બાદ તા.૨૩/૧૦/૨૦૨૪ના રોજ ખાસ સામાન્ય સભા બોલાવવામાં આવેલ જે બાદ તા.૨૪/૦૩/૨૦૨૫ના રોજ સામાન્ય સભા યોજવામાં આવેલ હતી. જે બાબત ઉપરોક્ત વિગતે સમિતિઓ દ્વારા સમયસર કામો પરત્વે નિર્ણય ન થવાના હિસાબે સામાન્ય સભા બોલાવવામાં સમય થયેલ છે.
- (૬) મહુવા નગરપાલિકાના IHSDP પ્રોજેક્ટના ૩૭૨ આવસોની પ્રગતિ/સોંપણી અને બિલની ચુકવણી અંગેની બાબતમાં તા.૦૧/૦૮/૨૦૨૪ના રોજ સરકારશ્રી દ્વારા યોજવામાં આવેલ બેઠકમાં થયેલ ચર્ચા મુજબ પ્રસ્તુત યોજના અન્વયે ફાળવવાની થતી રાજ્ય અને કેન્દ્ર સરકારશ્રીની સહાય સંપૂર્ણ નગરપાલિકાને ફાળવણી કરવામાં આવેલ છે. જેથી હવે કોઈ ગ્રાન્ટ ફાળવણી કરવાની રહેતી ન હોઈ પરંતુ પ્રોજેક્ટ પૂર્ણ કરવા માટે સરકાર કક્ષાએથી લોન રૂપી ગ્રાન્ટ ફાળવણી કરવા માટે નિર્ણય લેવામાં આવેલ છે. પરંતુ કારોબારી સમિતિમાં આ અંગે યોગ્ય નિર્ણય ન થવાને હિસાબે સદરહુ પ્રોજેક્ટ બાબતે કાર્યવાહી થયેલ નથી.
- (૭) મહુવા નગરપાલિકાની સ્લમ વસાહતના કુલ ૪૭ બ્લોકને સ્લમ રીડેવલપમેન્ટ યોજના-૨૦૧૬ અંતર્ગત ખાસ કિસ્સામાં મંજૂરી અર્થે દરખાસ્ત સરકારશ્રીને સાદર કરેલ હતી. જે અન્વયે માંગવામાં આવેલ પૂર્તતા નિતીવિષયક હોય અધિનિયમ-૧૮૬૩ની જોગવાઈ મુજબ સામાન્ય સભાએ નિર્ણય લઈ આ અંગે પરીણામલક્ષી અમલવારી કરવાની થતી હતી તથા સદરહુ બાબત સ્લમ વસાહતની હાલની પરિસ્થિતિ ખુબ જ ભયજનક હોય તથા તાજેતરમાં જ વસાહતનો એક ભાગ જર્જરીત હોઈ પડી ગયેલ વાની ઘટના સામે આવેલ હતી. તેમ છતાં સદરહુ બાબતે સમયસર નિર્ણયો તથા અમલવારી ન કરીને પરીણામલક્ષી કાર્યવાહી કરવા બાબતે જેતે સમિતિ દ્વારા નિર્ણય થયેલ ન હોય કાર્યવાહી થયેલ નથી.
- (૮) સરકારશ્રી દ્વારા હાથ ધરાયેલ સ્વચ્છતા મિશન, વિવિધ શહેરી વિકાસના પ્રોજેક્ટ તથા મહુવા શહેરના નાગરીકોના બાકી રહેલ વિકાસલક્ષી કાર્યો તેમજ ૧૫માં નાણાપંચની યોજનાઓ માટે વર્ષ-૨૦૨૦-૨૧ થી વર્ષ-૨૦૨૩-૨૪ સુધીની ફાળવેલ ગ્રાન્ટ રૂ.૧૦.૮૨ કરોડના કામો તથા સ્વર્ણિમ જયંતિ મુખ્યમંત્રી શહેરી વિકાસ યોજના વર્ષ-૨૦૨૦-૨૧ થી વર્ષ-૨૦૨૩-૨૪ સુધીની ફાળવેલ ગ્રાન્ટ રૂ. ૧૨.૫૩ કરોડના કામો પૈકીની કામો બેઠક સમયસર ન યોજવાના કારણોસર ઘણા લાંબા સમયના વિલંબ બાદ હાથ ધરવામાં આવ્યા હતા. ઉપરાંત વિકાસલક્ષી કાર્યો અંગેના ઠરાવો પેન્ડીંગ રાખી નિર્ણય ન કરી તથા બેઠકો યોજીને બહાલી ન મેળવી સદર બાબતે સરકારશ્રી તરફથી મેળવેલ ભંડોળનો સમયસર યોગ્ય ઉપયોગ ન કરી નગરપાલિકા અધિનિયમથી સુપરત કરેલ પોતાની ફરજો બજાવવામાં નિષ્ફળ થયેલ હોઈ તથા પ્રજાલક્ષી કાર્યો ન કરીને શહેરના વિકાસની બાબતો પડતર રાખી શહેરના વિકાસને ખોરંભે ચડાવેલ હોવાની હકીકત ખરી છે. પરંતુ સદરહુ બાબતે અમો જવાબદાર નથી.

આમ ઉક્ત વિગતે કલમ-૭૬ ની જોગવાઈ મુજબ વર્ષ ૨૦૨૪-૨૫નું અંદાજપત્ર પસાર કરવામાં અને તે પરત્વે કાર્યવાહી સમયસર કરવામાં કારોબારી સમિતિ અને સામાન્ય સભા તા.૨૩/૧૦/૨૦૨૪ની સામાન્ય સભાના ઠરાવો બહાલી આપવા બાબતે અમો જવાબદાર ન હોઈએ અમોએ કાયદેસરની કાર્યવાહી / વિકાસ કામગીરીમાં અવરોધ ઉભો ન હોય તથા અમોને અધિનિયમ હેઠળ સુપ્રત કરેલ ફરજો બજાવવામાં કસુર કરેલ ન હોય. સદરહુ બાબતે અમો ખુલાસો રજૂ કરીએ છીએ જે ધ્યાને લઈ અમારો અબાધિત અધિકાર રાખીને યોગ્ય કરવા આપ માન. સાહેબશ્રીને વિનંતી છે.

૩. મહુવા નગરપાલિકાના દસ સભ્યો દ્વારા મોકલી આપેલ ઉક્ત ખુલાસાની વિગતો ચકાસતાં, સભ્યો દ્વારા અત્રેથી પાઠવવામાં આવેલ તા.૧૧/૦૪/૨૦૨૫ની કારણદર્શક નોટીસના મુદ્દાઓ પરત્વે કોઈ ચોક્કસ પૂરાવા સાથે બચાવ રજૂ કરેલ નથી તથા ખુલાસામાં નગરપાલિકા અધિનિયમથી સુપરત કરેલ પોતાની ફરજો બજાવવામાં નિષ્ફળ થયેલ હોઈ તથા પ્રજાલક્ષી કાર્યો ન કરીને શહેરના વિકાસની બાબતો પડતર રાખી શહેરના વિકાસને ખોરંભે ચડાવેલ હોવાની બાબત સ્વિકારેલ છે.
૪. ગુજરાત સરકાર દ્વારા આપવામાં આવેલ તક અન્વયે કમિશનરશ્રી, મ્યુનિસિપાલિટી એડમિનિસ્ટ્રેશનની કચેરી, ગુજરાત રાજ્યના તા.૨૮/૦૩/૨૦૨૫ના અહેવાલ, પ્રાદેશિક કમિશનરશ્રી, નગરપાલિકાઓની કચેરી વડોદરા ઝોનના તા.૨૫/૦૩/૨૦૨૫ના અહેવાલને ધ્યાને લેતાં રાજ્ય સરકાર નીચે મુજબના તારણો ઉપર આવે છે.

- (૧) ચીફ ઓફિસરશ્રી, મહુવા નગરપાલિકાના તા.૨૪/૦૩/૨૦૨૫ના પત્ર નં.સીની/વશી/૮૫ થી જણાવ્યા અનુસાર, મહુવા નગરપાલિકાના ૧૦ સદસ્યશ્રીઓની દરખાસ્ત તથા ૮ સદસ્યશ્રીઓના ટેકાથી ખાસ સામાન્ય સભા બોલાવવા તા.૦૬/૦૩/૨૦૨૫થી અપાયેલ અરજી પરત્વે તા.૨૪/૦૩/૨૦૨૫ને સોમવારના રોજ ખાસ સામાન્ય સભા યોજવામાં આવેલ હતી. જે સામાન્ય સભામાં કુલ-૩૧ સદસ્યશ્રીઓ ઉપસ્થિત રહેલ હતા. જેમાં એજન્ડા નં.૨ મુજબ સને ૨૦૨૫-૨૬ ના વર્ષનું બજેટ મંજૂર કરવા બાબતે ૧૨ સદસ્યશ્રીઓએ તરફેણમાં મતદાન કરી સંમતિ દર્શાવેલ હતી તથા ૧૮ સદસ્યશ્રીઓએ વિરૂદ્ધમાં મતદાન કરી અસંમતિ દર્શાવેલ હતી. જે વિગતે તા.૨૪/૦૩/૨૦૨૫ની ખાસ સામાન્ય સભામાં મહુવા નગરપાલિકાનું સને ૨૦૨૫-૨૬ ના વર્ષનું બજેટ (અંદાજપત્ર) નામંજૂર થયેલ છે. જેની જાણ પ્રાદેશિક કમિશનરશ્રી, નગરપાલિકાઓ, ભાવનગર ઝોનને તા.૨૪/૦૩/૨૦૨૫ના મહુવા નગરપાલિકાના પત્રથી કરવામાં આવેલ. આમ, હાલની મહુવા નગરપાલિકાના આગામી વર્ષના ખર્ચ તથા આવક અંગેના આયોજન કરવામાં નિષ્ફળ નિવડેલ હોવાની બાબત ધ્યાને આવેલ છે.
- (૨) મહુવા નગરપાલિકાની તા.૨૩/૧૦/૨૦૨૪ની ખાસ સામાન્ય સભામાં કુલ ૧૭૬ ઠરાવો કરવામાં આવેલ છે. સદરહું ઠરાવો પરત્વે ચીફ ઓફિસરશ્રી, મહુવા નગરપાલિકાના તા.૦૮/૧૧/૨૦૨૪ના પત્ર નં.સીની/વશી/૫૨ થી પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીને અવલોકન અર્થે રજૂ કરવામાં આવેલ હતા. જે ઠરાવો પરત્વે અવલોકન કરી પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૦૩/૦૨/૨૦૨૫ના પત્ર નં.પ્રા.કમી./વહટ/અવલોકન/ વશી/૩૭/૨૦૨૫ થી સદરહું ઠરાવો પૈકી બે ઠરાવો, ઠરાવ નં.૧૪૫ તથા ઠરાવ નં.૧૭૬ ને અધિનિયમની કલમ-૨૫૮(૧) તળે કાર્યવાહી કરવા તથા અન્ય તમામ ઠરાવો યોગ્ય જણાયેલ હોઈ અમલવારી કરવા જણાવેલ હતું. ઉપરાંત ઠરાવ નં.૧૪૫ તથા ઠરાવ નં. ૧૭૬ પરત્વે પ્રાદેશિક કમિશનરશ્રીની કચેરીની કોર્ટમાં કેસ ચાલી જતા તા.૧૭/૦૩/૨૦૨૫ના હુકમ નં.વહટ/૨૫૮(૧)/કેસ રજી.નં.૦૧/૨૦૨૫ થી ઠરાવ નં.૧૪૫ માન્ય રાખી તથા ઠરાવ નં.૧૭૬ મોકુફ રાખવા હુકમ કરવામાં આવેલ છે. આમ, તા.૨૩/૧૦/૨૦૨૪ની સામાન્ય સભાના ઠરાવો પૈકીના નાણાપંચની ગ્રાન્ટ, જિલ્લા આયોજન ગ્રાન્ટ, સ્વર્ણિમ ગ્રાન્ટ, એસ.બી.એમ. ગ્રાન્ટ વિગરે ગ્રાન્ટના વહિવટી, આયોજન તથા વિકાસલક્ષી કાર્યોના હોવા છતાં તેમજ અધિનિયમની કલમ-૨૫૮(૧) હેઠળ અવલોકનમાં યોગ્ય અને કાયદેસર જણાયેલ હોવા છતાં સદરહું ઠરાવો પરત્વે તા.૨૪/૦૩/૨૦૨૫ના રોજ યોજાયેલ ખાસ સામાન્ય સભામાં એજન્ડા નં.૧ મુજબ પેન્ડીંગ રાખી બહાલી આપવામાં આવેલ નથી. આમ કરી નગરપાલિકાની વહિવટ અને વિકાસની કામગીરીને ખોરેભે પાડવામાં આવી રહેલ છે. જે કારણોસર મહુવા નગરપાલિકા વિસ્તારના અતિ મહત્વના વિવિધ કામો / પ્રોજેક્ટ અંગેના આયોજનની અમલવારી ન કરીને પ્રજાલક્ષી કાર્યોને ખોરેભે ચડાવેલ છે તથા સદરહું કારણોસર સરકારશ્રી દ્વારા આપવામાં આવતી વિવિધ ગ્રાન્ટોના વપરાશ થયેલ ન હોવાથી ગ્રાન્ટ સરેન્ડર કરવા જેવી પરિસ્થિતિઓનું નિર્માણ થનાર હોવાનું જણાય છે.
- (૩) ઉપરાંત અગાઉ મહુવા નગરપાલિકાના સદસ્યશ્રી જીતુબેન નાનજીભાઈ ગોહેલ, ગીતાબેન રમેશભાઈ મકવાણા તથા શ્રિજેશકુમાર હિંમતભાઈ મકવાણા દ્વારા પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરી ખાતે મહુવા નગરપાલિકાની તા.૧૧/૦૩/૨૦૨૪ની સામાન્ય સભાના ઠરાવો રદ કરવા અંગેની કરવામાં આવેલ તા.૦૬/૦૫/૨૦૨૪ની અપીલ અરજી પરત્વે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૧૬/૦૮/૨૦૨૪ના હુકમ નં.વહટ/૨૫૮(૧)/કેસ રજી.નં.૧૩/૨૦૨૪ કરવામાં આવેલ હતા અને સદસ્યશ્રીઓ દ્વારા સામાન્ય સભાના ઠરાવો પરત્વે વાંધાઓ રજૂ કરી કાર્યવાહીમાં દખલગીરી કરેલ હોવાનું સ્પષ્ટપણે જણાયેલ છે.

જેથી હુકમમાં ઠરાવોનું વિશ્લેષણ કરી વિસ્તારપૂર્વક દર્શાવ્યા અનુસાર કારોબારી સમિતિના ચેરમેનશ્રી તથા કારોબારી સભ્યશ્રીઓ દ્વારા નગરપાલિકા અધિનિયમની જોગવાઈ મુજબ કાર્યો કરવાના રહે છે. જેથી કારોબારી સમિતિના સભ્યશ્રીઓ દ્વારા કાયદાની મર્યાદા બહાર જઈને કોઈપણ વ્યાજબી કારણો દર્શાવ્યા વગર વિકાસના મહત્વના તથા રોજીંદા જરૂરીયાતના કામોના નિર્ણય પેન્ડીંગ રાખવામાં આવેલ છે. જેથી નગરપાલિકાના રોજિંદા વિકાસના અને ગ્રાન્ટના કામો થતા નથી તેવા સંજોગોમાં અધિનિયમની કલમ-૪૫(ડી) હેઠળ પ્રમુખ હુકમ કરવાની ફરજ પડેલ હોવાનું ધ્યાને આવેલ હતું. જે અનુસાર કારોબારી સમિતિ દ્વારા ભંડોળ ઉપલબ્ધ હોવા છતાં તેનો સમયસર યોગ્ય અમલ ન કરાવી જાહેર ફરજો બજાવવામાં ગંભીર વિલંબ અને વિક્ષેપ કરેલ છે અને પોતાની ફરજો બજાવવામાં નિષ્ક્રિય અને જવાબદારીનું વહન કરવામાં નિષ્ફળ રહેલ છે. આમ કરી મોટા પ્રમાણમાં નાણાકીય ભંડોળ ઉપલબ્ધ હોવા છતાં તેનો સમયસર યોગ્ય અમલ ન કરાવી જાહેર ફરજો બજાવવામાં ગંભીર વિલંબ અને વિક્ષેપ કરેલ છે. સામાન્ય સભામાં રજૂ થતા પૂર્વે વિકાસ કાર્યોના આયોજન અને પસંદગી માટે કઈ સમિતિના અધિકારક્ષેત્રમાં આવે છે તે સમિતિ દ્વારા આયોજન તૈયાર કરી વિધિસર કાર્યસૂચિ ઇસ્યુ કરી સામાન્ય સભામાં વિચારણા અર્થે રજૂ થવાં જોઈએ પરંતુ તે પ્રકારની કોઈ કાર્યપદ્ધતિ/ સત્તા સોંપણી સુનિશ્ચિત થયેલ નથી. આમ, નગરપાલિકાના અતિ મહત્વના વિકાસના કાર્યોના આયોજનમાં પ્રમુખશ્રી તથા સભ્યશ્રીઓ ફરજો બજાવવામાં નિષ્ક્રિય નિવડેલ છે.

સરકારશ્રી દ્વારા નગરપાલિકાને જુદી જુદી યોજનાઓ હેઠળ વર્ષવાર ગ્રાન્ટ ફાળવણી કરવામાં આવે છે, આથી જ્યારે જ્યારે ગ્રાન્ટ ફાળવણી ઉપલબ્ધ થાય ત્યારે વિગતવાર આયોજન કરી, વિકાસ કાર્યો અમલમાં લાવવાં જોઈએ, પરંતુ સરકારશ્રી દ્વારા ગ્રાન્ટ ફાળવણી થયા બાદ લાંબા સમય સુધી આયોજન કરવામાં આવતું નથી અથવા અટકાવી રાખવામાં આવે છે અથવા મનસ્વી રીતે આયોજન કર્યા બાદ સમિતિઓ દ્વારા અમલીકરણમાં વિલંબ અને અવરોધ ઉભા કરવામાં આવે છે, પરિણામે વિકાસ કાર્યો અને લોકોની સુખાકારીના કાર્યોમાં વિલંબ થાય છે. આવા કાર્યો માત્ર પ્રમુખના હુકમથી / અધ્યક્ષસ્થાનેથી રજૂ કરી મંજૂરી મેળવવાની પ્રથા યોગ્ય નથી. આથી, જુદી જુદી સમિતિઓનું કાર્યક્ષેત્ર સત્તા સોંપણી, કાર્યપદ્ધતિ સુનિશ્ચિત કરવા જરૂરી છે. સાથોસાથ નગરપાલીકા અને આવી સમિતિઓ અધિનિયમની કલમ-૫૧ અને કલમ-૬૦ની જોગવાઈઓ અનુસરી પોતાને સુપરત જવાબદારીઓનું સમયસર અને કાર્યક્ષમ રીતે વહન કરે તે નગરપાલિકાએ સુનિશ્ચિત કરવું જરૂરી છે. પરંતુ સદરહું વિગતે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૧૬/૦૮/૨૦૨૪ના હુકમમાં દર્શાવ્યા અનુસાર તથા ગુજરાત નગરપાલિકા અધિનિયમ-૧૯૬૩ની જોગવાઈઓ અનુસાર મહુવા નગરપાલિકાના પ્રમુખશ્રી તથા સદસ્યશ્રીઓ પોતાની જવાબદારીઓનું વહન કરવામાં નિષ્ફળ થયેલ હોવાનું સ્પષ્ટપણે જણાય છે. આમ, તેમના દ્વારા સમયસરના આયોજનો ન કરીને તથા ગ્રાન્ટનો વપરાશ ન કરીને વિકાસના કામોને અવરોધરૂપ ભૂમિકા ભજવેલ છે.

(૪) મહુવા નગરપાલિકાની કારોબારી સમિતિ તથા તેના સદસ્યશ્રીઓ દ્વારા કારોબારી સમિતિની રચના થયા બાદ આશરે એક વર્ષમાં તા.૨૧/૦૨/૨૦૨૪ના રોજ બેઠક યોજાયેલ જે બાદ તા.૦૮/૧૨/૨૦૨૪ તથા તા.૦૪/૦૧/૨૦૨૫ ના રોજ બેઠકો યોજાયેલ છે. જેથી એક વર્ષના સમયગાળામાં માત્ર ત્રણ બેઠકો યોજવામાં આવેલ છે. અધિનિયમની કલમ-૫૩ હેઠળ રચાયેલ કારોબારી સમિતિને અધિનિયમની કલમ-૫૩(૨) અને કલમ-૬૭ હેઠળ સત્તાઓ સુપ્રત થયેલ છે, જ્યારે અધિનિયમની કલમ-૬૦, ૬૧, ૬૨ની જોગવાઈઓ અનુસરી પોતાને સુપ્રત જવાબદારીઓનું સમયસર અને કાર્યક્ષમ રીતે વહન કરવું જરૂરી છે, પરંતુ તેમ કરવામાં હાલની કારોબારી સમિતિ વખતો વખતની જરૂરીયાત અનુસાર નિયમિત બેઠક બોલાવવામાં અને નગરપાલિકાનો નિયમિત રીતે વહીવટ કરવામાં નિષ્ફળ ગયેલ છે. સરકારશ્રી દ્વારા ફાળવેલ ભંડોળ યોગ્ય કાર્યોમાં સમયસર ઉપયોગ ન કરીને તથા તે અનુસાર મહુવા નગરપાલિકાના વિવિધ વિકાસ અને વહીવટના કામો જેવા કે, વર્ષ-૨૦૨૫-૨૬નું અંદાજપત્ર(બજેટ), આઈકોનીક રોડ, આઈ.એચ.એસ.ડી.પી. પ્રોજેક્ટ તથા અન્ય વિકાસલક્ષી કામો થાય તે અંગેના વિશાળ પરીપેક્ષને ધ્યાને ન લઈ વહીવટ અને વિકાસના કામોના નિર્ણય અર્થે કારોબારી સમિતિની બેઠકો યોજવા પ્રબંધ કરવામાં આવેલ નથી. જેથી સદરહું બાબતોને ધ્યાને લેતાં અધિનિયમની કલમ-૩૭ હેઠળ પોતાની કાયદેસરની ફરજો અદા કરવામાં કરેલ ગંભીર ગેરવર્તણૂક માટે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૨૮/૦૨/૨૦૨૫ ના પત્ર નં.પ્રા.કમી/વહટ-૧/વશી/૬૨/૨૦૨૫ થી કારોબારી સમિતિના ચેરપર્સન તથા તમામ સભ્યોને કારણદર્શક નોટીસ આપી પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીની સમક્ષ રૂબરૂ હાજર રહી ખુલાસાઓ રજૂ કરવા જણાવેલ. જે વિગતે કારોબારી સમિતિના ચેરપર્સન તથા અન્ય ૫(પાંચ) સભ્યો હાજર રહી તા.૦૬/૦૩/૨૦૨૫ના રોજ કારણદર્શક નોટીસમાં જણાવ્યા અનુસારના મુદ્દાઓ સિવાયના અન્ય મુદ્દાઓના લેખિત ખુલાસાઓ રજૂ કરેલ. જેથી સદરહું વિગતે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૧૭/૦૩/૨૦૨૫ ના પત્ર નં.પ્રા.કમી/વહટ-૧/વશી/૭૮/૨૦૨૫ થી કારોબારી સમિતિ વિરૂધ્ધ અધિનિયમની કલમ-૩૭ હેઠળની દરખાસ્ત કમિશનરશ્રી, મ્યુનિસિપાલિટી એડમિનિસ્ટ્રેશનને સાદર કરવામાં આવેલ હતી. કારોબારી સમિતિની બેઠક ન યોજવાના કારણોસર ઘણા લાંબા સમયના વિલંબ બાદ કામો હાથ ધરવામાં આવ્યા હતા તથા વિકાસલક્ષી કાર્યો અંગેના ઠરાવો પેન્ડિંગ રાખી સદર બાબતે સરકારશ્રી તરફથી મેળવેલ ભંડોળનો સમયસર યોગ્ય ઉપયોગ ન કરી નગરપાલિકા અધિનિયમથી સુપરત કરેલ પોતાની ફરજો બજાવવામાં નિષ્ફળ થયેલ હોઈ તથા પ્રજાલક્ષી કાર્યો ન કરીને શહેરના વિકાસની બાબતો પડતર રાખી શહેરના વિકાસને ખોરંભે ચડાવેલ હોવાનું ધ્યાને આવેલ છે.

(૫) અધિનિયમની કલમ-૫૧ હેઠળ નગરપાલિકાની સામાન્ય સભાની બેઠકો સંબંધે અનુસરવાની કાર્યરીતિ નિયત થયેલ છે. જ્યારે અધિનિયમની કલમ-૬૦ અને ૬૧ હેઠળ સમિતિની બેઠકોની કાર્યરીતિ નિયત થયેલ છે. તદ્દનુસાર સામાન્ય સભા અને સમિતિની બેઠક બોલાવવા માટેની સત્તાઓ અનુક્રમે પ્રમુખશ્રી અને સમિતિના ચેરમેનશ્રી ને સુપ્રત થયેલ છે. રાબેતા મુજબની સામાન્ય બેઠક અને ખાસ બેઠક યોજ શકે છે. બેઠક પૂર્વે કાર્યસૂચી નક્કી કરી સભાના કામકાજ નિર્દિષ્ટ કરીને સભ્યોને બજવણી કરવાની બાબતે પણ પ્રમુખ અને ચેરમેનશ્રીને સત્તાઓ સુપ્રત થયેલ છે. અધિનિયમની કલમ-૬૧ હેઠળ પરીપત્રીત ઠરાવની પણ જોગવાઈ છે. પરિણામે નગરપાલિકાના વહીવટ અને વિકાસ સંબંધી તમામ કાર્યો અંગે વખતોવખત જરૂરીયાત મુજબ બેઠકો યોજ નિર્ણય કરવાની જવાબદારી પ્રમુખ અને સમિતિના ચેરમેનશ્રીની છે. તેવા સંજોગોમાં કાયદાથી સુપ્રત સત્તાઓ અને જવાબદારીઓનું વહન કરવામાં આવે તે અપેક્ષિત છે. પરંતુ મહુવા નગરપાલિકાની સામાન્ય સભા દ્વારા તા.૦૩/૧૦/૨૦૨૪ના રોજ બેઠક બોલાવ્યા બાદ તા.૨૩/૧૦/૨૦૨૪ના રોજ ખાસ સામાન્ય સભા બોલાવવામાં આવેલ જે બાદ તા.૨૪/૦૩/૨૦૨૫ના રોજ સામાન્ય સભા યોજવામાં આવેલ હતી. આમ સામાન્ય સભા ખુબ જ લાંબા સમયે

યોજાયેલ છે તથા કારોબારી સમિતિની રચના સામાન્ય સભાના ઠરાવ નં.૮૯ તા.૦૮/૦૧/૨૦૨૪ થી થયેલ છે. જે બાદ કારોબારી સમિતિની તા.૨૧/૦૨/૨૦૨૪ના રોજ કારોબારી સમિતિ બેઠક બોલાવવામાં આવેલ હતી. જે બાદ અંદાજે ૧૦ (દસ) માસ બાદ તા.૦૮/૧૨/૨૦૨૪ ના રોજ બેઠક મળેલ હતી. જે બાદ તા.૦૪/૦૧/૨૦૨૫ ના રોજ બેઠક યોજાયેલ છે. કારોબારી સમિતિની તા.૨૧/૧૦/૨૦૨૪ના રોજ બેઠક યોજવામાં આવેલ જે બેઠકમાં થયેલ ઠરાવ નં.૧૬૬ થી ૨૫૦ મળી કુલ-૮૫ ઠરાવોમાં પ્રમુખશ્રીએ સહિ કરેલ ન હોવાના કારણોસર ઠરાવની અમલવારી થઈ શકેલ ન હોવાની કારોબારી સમિતિએ રજૂઆત કરેલ છે. જે અંગે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૧૭/૦૩/૨૦૨૫ના પત્ર નં.પ્રા.કમી/વહટ-૧/વશી/૮૦/૨૦૨૫ થી નગરપાલિકા તરફથી હકીકતલક્ષી અહેવાલ માંગેલ છે. જે અંગે નગરપાલિકાએ કોઈ અહેવાલ રજૂ કરેલ નથી. જે વિગતે અત્રેથી વારંવાર પ્રમુખશ્રી તથા ચેરમેનશ્રી કારોબારી સમિતિને લેખિતમાં બેઠક યોજવા અંગેની જાણ કરવા છતાં સમયાંતરે બેઠકો યોજવામાં આવેલ ન હતી. આમ કારોબારી સમિતિની રચના થયા બાદ આશરે એક વર્ષના સમયગાળામાં માત્ર ત્રણ બેઠકો યોજવામાં આવેલ છે. આમ, સામાન્ય સભા અને કારોબારી સમિતિ તેમને કાયદાથી સોંપાયેલ સમયસર અને કાયદેસરની ફરજો બજાવવામાં સદંતર નિષ્ફળ ગયેલ છે.

- (૬) મહુવા નગરપાલિકાના IHSDP પ્રોજેક્ટના ૩૭૨ આવસોની પ્રગતિ/સોંપણી અને બિલની ચુકવણી અંગેની બાબતમાં તા.૦૧/૦૮/૨૦૨૪ના રોજ સરકારશ્રી દ્વારા યોજવામાં આવેલ બેઠકમાં થયેલ ચર્ચા મુજબ પ્રસ્તુત યોજના અન્વયે ફાળવવાની થતી રાજ્ય અને કેન્દ્ર સરકારશ્રીની સહાય સંપૂર્ણ નગરપાલિકાને ફાળવણી કરવામાં આવેલ છે. જેથી હવે કોઈ ગ્રાન્ટ ફાળવણી કરવાની રહેતી ન હોઈ પરંતુ પ્રોજેક્ટ પૂર્ણ કરવા માટે સરકાર કક્ષાએથી લોન રૂપી ગ્રાન્ટ ફાળવણી કરવા માટે નિર્ણય લેવામાં આવેલ છે જે સુચના અન્વયે પ્રાદેશિક કમિશનરશ્રી, નગરપાલિકાઓ, ભાવનગર ઝોનની કચેરીના તા.૦૮/૦૮/૨૦૨૪ના પત્ર નં. RCMOB/0150/08/2024 થી મહુવા નગરપાલિકાને કાર્યવાહી કરવા સુચના આપવામાં આવેલ. જે વિગતે મહુવા નગરપાલિકા દ્વારા શ્રીનિધી લોન મળવા દરખાસ્ત કરતા શ્રીનિધી લોન સ્વરૂપે રૂ.૩.૫૦ કરોડ મહુવા નગરપાલિકાને ફાળવવામાં આવેલ હોવા છતાં મહુવા નગરપાલિકા દ્વારા બાકી રહેલ બાંધકામની કામગીરી પણ શરૂ ન કરાવી પ્રોજેક્ટ અમલીકરણમાં એક યા બીજા કારણો ઉપસ્થિત કરી ખુબ જ બિલંબ કરવામાં આવેલ છે. જે વિગતે અત્રેના તા.૧૮/૦૨/૨૦૨૫ના પત્ર નં. RCMOB/0146/02/2025 થી સદરહું પ્રોજેક્ટ અમલીકરણ અંગેની કાર્યવાહી તાત્કાલીક હાથ ધરવા સુચના આપવામાં આવેલ છે. આમ, સદર પ્રોજેક્ટ એપ્રુવ થયેલ ત્યારથી તે પ્રોજેક્ટ વહન કરવામાં નગરપાલિકા નિષ્ફળ ગયેલ છે.
- (૭) મહુવા નગરપાલિકાની સ્લમ વસાહતના કુલ ૪૭ બ્લોકો સ્લમ રીડેવલપમેન્ટ યોજના-૨૦૧૬ અંતર્ગત ખાસ કિસ્સામાં મંજૂરી અર્થે દરખાસ્ત સરકારશ્રીને સાદર કરેલ હતી. જે અન્વયે માંગવામાં આવેલ પૂર્તતા નિતીવિષયક હોય અધિનિયમ-૧૮૬૩ની જોગવાઈ મુજબ સામાન્ય સભાએ નિર્ણય લઈ આ અંગે પરીણામલક્ષી અમલવારી કરવાની થતી હતી તથા સદરહું બાબત સ્લમ વસાહતની હાલની પરિસ્થિતિ ખુબ જ ભયજનક હોય તથા તાજેતરમાં જ વસાહતનો એક ભાગ જર્જરીત હોઈ પડી ગયેલ હોવાની ઘટના સામે આવેલ હતી. તેમ છતાં સદરહું બાબતે સમયસર નિર્ણયો તથા અમલવારી ન કરીને પરીણામલક્ષી કાર્યવાહી કરવામાં હાલની નગરપાલિકા નિષ્ફળ ગયેલ છે.
- (૮) ઉપરાંત સરકારશ્રી દ્વારા હાથ ધરાયેલ સ્વચ્છતા મિશન, વિવિધ શહેરી વિકાસના પ્રોજેક્ટ તથા મહુવા શહેરના નાગરીકોના બાકી રહેલ વિકાસલક્ષી કાર્યો તેમજ ૧૫મા નાણાપંચની યોજનાઓ માટે વર્ષ-૨૦૨૦-૨૧ થી વર્ષ-૨૦૨૩-૨૪ સુધીની ફાળવેલ ગ્રાન્ટ રૂ.૧૦.૮૨ કરોડના કામો તથા સ્વર્ણિમ જયંતી મુખ્યમંત્રી શહેરી વિકાસ યોજના વર્ષ-૨૦૨૦-૨૧ થી વર્ષ-૨૦૨૩-૨૪ સુધીની ફાળવેલ ગ્રાન્ટ રૂ.૧૨.૫૩ કરોડના કામો પૈકીની કામો બેઠક સમયસર ન યોજવાના કારણોસર ઘણા લાંબા સમયના વિલંબ બાદ હાથ ધરવામાં આવ્યા હતા. ઉપરાંત વિકાસલક્ષી કાર્યો અંગેના ઠરાવો પેન્ડીંગ રાખી નિર્ણય ન કરી તથા બેઠકો યોજીને બહાલી ન મેળવી સદર બાબતે સરકારશ્રી તરફથી મેળવેલ ભંડોળનો સમયસર યોગ્ય ઉપયોગ ન કરી નગરપાલિકા અધિનિયમથી સુપરત કરેલ પોતાની ફરજો બજાવવામાં નિષ્ફળ થયેલ હોઈ તથા પ્રજાલક્ષી કાર્યો ન કરીને શહેરના વિકાસની બાબતો પડતર રાખી શહેરના વિકાસને ખોરંબે ચડાવેલ હોવાની હકીકત જણાયેલ છે.
- આમ, ઉક્ત વિગતે કલમ-૭૬ની જોગવાઈ મુજબ વર્ષ ૨૦૨૫-૨૬નું અંદાજપત્ર પસાર કરવામાં અને તે પરત્વે કાર્યવાહી સમયસર કરવામાં કારોબારી સમિતિ અને સામાન્ય સભા નિષ્ફળ ગયેલ છે. તા.૨૩/૧૦/૨૦૨૪ની સામાન્ય સભાના ઠરાવો બહાલી આપવામાં આવેલ નથી. તેમ કરી કાયદેસરની કાર્યવાહી / વિકાસ કામગીરીમાં અવરોધ ઉભો કરેલ છે
 - કારોબારી સમિતિ અને સામાન્ય સભા સતત સંઘર્ષ અને વિવાદ ઉપસ્થિત કરી વહિવટ અને વિકાસ કાર્યો કરવામાં અને કાયદાથી સુપ્રત જવાબદારીઓનું વહન કરવામાં નિષ્ફળ ગયેલ છે.
 - કારોબારી સમિતિ અને સામાન્ય સભા પોતાને અધિનિયમ હેઠળ સુપ્રત કરેલ ફરજો બજાવવામાં સતત રીતે કસુર કરી રહેલ છે

- પ. આમ ઉપર્યુક્ત પેરા-૪માં જણાવ્યા પ્રમાણે મહુવા નગરપાલિકા સદરહુ અધિનિયમથી અથવા અન્ય કાયદાથી નગરપાલિકાને નિહિત કરવામાં આવેલ ફરજો નિભાવવામાં નિષ્ફળ થઈ હોય તેવું જણાય છે. નગરપાલિકાની ચૂંટાયેલી પાંખ સામાન્ય સંજોગોમાં પોતાની પ્રાથમિક ફરજો બજાવવામાં અસમર્થ છે. આથી રાજ્ય સરકારને એમ જણાયેલ છે કે, સદરહુ નગરપાલિકા અધિનિયમથી સોંપવામાં આવેલ ફરજો બજાવવામાં અસમર્થ છે. આથી ગુજરાત નગરપાલિકા અધિનિયમ ૧૯૬૩ની કલમ ૨૬૩(૧) થી મળેલ સત્તાની રૂએ રાજ્ય સરકાર ઉપર દર્શાવેલ મુદ્દાઓ ધ્યાને લઈ સદરહુ નગરપાલિકાને સદરહુ અધિનિયમ હેઠળ તેને સોંપવામાં આવેલી ફરજો બજાવવામાં અસમર્થ જાહેર કરે છે અને તાત્કાલિક અસરથી મહુવા નગરપાલિકાનું વિસર્જન કરે છે.

ગુજરાતના રાજ્યપાલશ્રીના હુકમથી અને તેમના નામે,

મનીષ સી. શાહ,

સરકારના નાયબ સચિવ.

